

(ഡി) പ്രസ്തുത മാനദണ്ഡം കർശനമായി പാലിക്കപ്പെട്ടുതന്നയാണോ നിയമനങ്ങൾ നടക്കുന്നതെന്ന് വ്യക്തമാക്കുമോ ;

(ഇ) നിശ്ചിത യോഗ്യതയിൽ ഇളവുവരുത്തിയും മാനദണ്ഡങ്ങൾ മറികടന്നും സംസ്ഥാന ദുരന്തനിവാരണ അതോറിറ്റിയിൽ നിയമനങ്ങൾ നടത്താൻ തീരുമാനിച്ചിട്ടുണ്ടോ ; വ്യക്തമാക്കുമോ ?

ഉത്തരം

(എക്സി) സംസ്ഥാന ദുരന്ത നിവാരണ അതോറിറ്റിയുമായി ബന്ധപ്പെട്ട് ഇപ്പോൾ 4 ജീവനക്കാർ ജോലി ചെയ്യുന്നു.

1. സെക്ഷൻ ഓഫീസർ - 1- ഡെപ്യൂട്ടേഷൻ
2. പ്യൂൺ-1-കരാർ നിയമനം

കൂടാതെ സർക്കാർ ഉത്തരവ് പ്രകാരം ഒരു ടൈപ്പിസ്റ്റിനെ കരാർ അടിസ്ഥാനത്തിലും എസ്.ഡി.എം.എ. സെക്രട്ടറിയുടെ ഉത്തരവിൻ പ്രകാരം ഒരു അക്കൗണ്ടന്റിനെ ദിവസ വേതനാടിസ്ഥാനത്തിലും നിയമിച്ചിട്ടുണ്ട്.

(സി) യോഗ്യതകൾ നിശ്ചയിക്കപ്പെട്ടിട്ടില്ല. 25-11-2008-ലെ സ.ഉ. (എംഎസ്.) നം. 400/2008/ഡി.എം.ഡി. പ്രകാരം ഡെപ്യൂട്ടേഷൻ/കരാർ/പുനഃനിയമനംവഴി നിയമനം നടത്തുന്നതിനാണ് ഉത്തരവായിട്ടുള്ളത്.

(ഡി) അതെ.

(ഇ) ഇല്ല

കുടിവെള്ളം, കൃഷി എന്നീ മേഖലകളിൽ സ്വീകരിച്ചിട്ടുള്ള ദുരന്തനിവാരണ പരിപാടികൾ

101 (1978) ശ്രീ. കെ. മാജു : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) കഠിനമായ വരൾച്ച നേരിടുന്ന സംസ്ഥാനത്ത് കുടിവെള്ളം, കൃഷി എന്നീ മേഖലകളിൽ ഇതുവരെ സ്വീകരിച്ചിട്ടുള്ള ദുരിതനിവാരണ നടപടികൾ എന്തൊക്കെയാണെന്ന് വ്യക്തമാക്കുമോ ; വിശദാംശങ്ങൾ നൽകുമോ ;

(ബി) വരൾച്ചയും അനുബന്ധമായ കെടുതികളും വർദ്ധിച്ചുവരുന്ന സാഹചര്യത്തിൽ ഇതിന് എന്തൊക്കെ പ്രതിരോധ നടപടികളാണ് സ്വീകരിക്കുവാൻ ഉദ്ദേശിക്കുന്നതെന്ന് വ്യക്തമാക്കുമോ ;

(സി) വരൾച്ചാദുരിതാശ്വാസ പ്രവർത്തനങ്ങൾക്കായി ഓരോ ജില്ലകൾക്കും അനുവദിക്കപ്പെട്ടിട്ടുള്ള തുക എത്ര വീതമാണെന്ന് വ്യക്തമാക്കുമോ ?

ഉത്തരം

(എ&ബി) സംസ്ഥാനമാകെ വരൾച്ച ബാധിതമായി പ്രഖ്യാപിച്ച് 31-12-2012-ൽ ഉത്തരവ് പുറപ്പെടുവിച്ചിട്ടുണ്ട്. തുടർന്ന് വരൾച്ചാ ദുരിതാശ്വാസ പ്രവർത്തനങ്ങൾ ഏകോപിപ്പിക്കാൻ ഓരോ ജില്ലയുടെ ചുമതല ഓരോ മന്ത്രിമാരെ എൽപ്പിച്ചിട്ടുണ്ട്. വരൾച്ചാ ദുരിതാശ്വാസ പ്രവർത്തനങ്ങൾക്ക് സംസ്ഥാന ദുരന്ത പ്രതികരണ നിധിയിൽനിന്നും തുക ചെലവഴിക്കുന്നതിനും അതിന് പാലിക്കേണ്ട മാനദണ്ഡങ്ങൾ സംബന്ധിച്ചും വരൾച്ചാ ദുരിതാശ്വാസ/കുടിവെള്ള വിതരണ പ്രവർത്തനങ്ങൾ നടപ്പിലാക്കുമ്പോൾ ജില്ലാ തലത്തിൽ സ്വീകരിക്കാനുതകുന്ന പ്രവർത്തനങ്ങൾ സംബന്ധിച്ചും 28-12-2012-ൽ നം.77507/കെ 3/2012/ഡി.എം.ഡി. നമ്പർ സർക്കുലർ പ്രകാരം ജില്ലാ കളക്ടർമാർക്ക് നിർദ്ദേശം നൽകിയിട്ടുണ്ട്. അതനുസരിച്ച് ജില്ലാ ചുമതലയുള്ള മന്ത്രിമാരുടെ അധ്യക്ഷതയിൽ അടിയന്തര യോഗങ്ങൾ ചേർന്ന് അതാത് ജില്ലകളിൽ സ്വീകരിക്കേണ്ട വരൾച്ചാ ദുരിതാശ്വാസ പ്രവർത്തനങ്ങളെ സംബന്ധിച്ച് അവലോകനം നടത്തി ഏതൊക്കെ പ്രവർത്തനങ്ങൾക്ക് മുൻഗണന നൽകണമെന്ന് തീരുമാനമെടുക്കുകയും പ്രവർത്തനങ്ങൾക്ക് വേണ്ട എസ്റ്റിമേറ്റ് തയ്യാറാക്കി അതാത് നിർവ്വഹണ വകുപ്പുകളിലൂടെ തീരുമാനങ്ങൾ നടപ്പിലാക്കി വരികയും ചെയ്യുന്നു. സ്റ്റേറ്റ് ഡിസാസ്റ്റർ റെസ്പോൺസ് ഫണ്ട് നിബന്ധന അനുസരിച്ചുള്ള ടാങ്കർ ലോറിയിലുള്ള കുടിവെള്ള വിതരണം, പൈപ്പ് ലൈനുകളുടെ അറ്റകുറ്റ പണികൾ, പൊതുകുളം, കിണർ മുതലായ കുടിവെള്ള സ്രോതസ്സുകളുടെ സംരക്ഷണം തുടങ്ങിയ പ്രവൃത്തികൾക്ക് ജില്ലാ കളക്ടർമാർ അനുമതി നൽകിവരുന്നു. കേരള വാട്ടർ അതോറിറ്റി, ഗ്രൗണ്ട് വാട്ടർ ഡിപ്പാർട്ടുമെന്റ്, തദ്ദേശ സ്വയംഭരണ വകുപ്പ് എന്നീ വകുപ്പുകളുമായി ബന്ധപ്പെട്ട പദ്ധതികൾ അതാത് വകുപ്പുകൾമുഖേന നിർവ്വഹിച്ചുവരുന്നു. കൂടാതെ വരൾച്ച മൂലമുണ്ടാകുന്ന കൃഷി നാശത്തിന് സ്റ്റേറ്റ് ഡിസാസ്റ്റർ റെസ്പോൺസ് ഫണ്ട് മാനദണ്ഡ പ്രകാരമുള്ള ധനസഹായം സംസ്ഥാന ദുരന്ത പ്രതികരണ നിധിയിൽ നിന്ന് നൽകുന്നുണ്ട്. കാർഷിക മേഖലയിൽ വരൾച്ചമൂലമുണ്ടാകുന്ന പ്രതിസന്ധി പരിഹരിക്കുന്നതിനായി വിള നിർണ്ണയ സമിതി യോഗങ്ങളും പദ്ധതി ഉപദേശക സമിതി യോഗങ്ങളും കൂടുകയും കർഷകർക്ക് ജലം കുറവ് വേണ്ട വിളകൾ കൃഷി ചെയ്യാനും വിള ഇൻഷുറൻസ് പദ്ധതിയിൽ അംഗമാകാനും നിർദ്ദേശം നൽകുകയും ചെയ്തിരുന്നു. ജലസേചനം സുഗമമാക്കുന്നതിനായി തോടുകളും ചാലുകളും ആഴം കുട്ടുന്നതിനും മണ്ണും ചെളിയും നിറഞ്ഞവ വൃത്തിയാക്കുന്നതിനുമുള്ള നടപടികൾ സ്വീകരിച്ചുവരുന്നു. കൂടാതെ വരൾച്ചാ ആഘാതം ലഘൂകരിക്കുന്നതിനുള്ള മാർഗ്ഗങ്ങളെപ്പറ്റി കർഷകർക്ക് ബോധവൽക്കരണം, സാങ്കേതിക ഉപദേശം എന്നിവ നൽകുന്നുണ്ട്. ചെക്ക് ഡാമുകൾ നിർമ്മിക്കുന്നതിന് ജില്ലാ തലത്തിൽ നടപടികൾ നടന്നുവരുന്നു. കൂട്ടനാട് പ്രദേശത്തും പാലക്കാട് ജില്ലയിലുമുണ്ടായ കൃഷി നാശം അവലോകനം ചെയ്യാനും പരിഹാര നടപടികൾ സ്വീകരിക്കാനും സർവ്വ കക്ഷി യോഗം ചേർന്നിരുന്നു. കൂടാതെ വരൾച്ചമൂലം കാർഷിക വിളകൾക്കുണ്ടായ പ്രശ്നങ്ങൾ പരിഹരിക്കുന്നതിനായി ഒരു കർമ്മ പദ്ധതി കൃഷി വകുപ്പ് തയ്യാറാക്കിവരുന്നു.

(സി) 2012-13 സാമ്പത്തിക വർഷത്തിൽ വരൾച്ചാ ദുരിതാശ്വാസത്തിനായി പ്രകൃതിക്ഷോഭ പ്രതികരണ നിധിയിൽനിന്ന് ആകെ 85 കോടി രൂപ വിവിധ ജില്ലാ കളക്ടർമാർക്കായി അനുവദിച്ചിട്ടുണ്ട്. ജില്ല തിരിച്ചുള്ള കണക്ക് ചുവടെ ചേർക്കുന്നു :

ജില്ല	തുക (രൂപയിൽ)
തിരുവനന്തപുരം	12.47 കോടി
കൊല്ലം	8.45 „
പത്തനംതിട്ട	5.25 „
ആലപ്പുഴ	5.36 „
കോട്ടയം	5.18 „
ഇടുക്കി	4.09 „
എറണാകുളം	6.51 „
തൃശ്ശൂർ	6.11 „
പാലക്കാട്	9.26 „
മലപ്പുറം	6.70 „
കോഴിക്കോട്	3.57 „
വയനാട്	4.73 „
കണ്ണൂർ	4.06 „
കാസർഗോഡ്	3.26 „
ആകെ	85 „

മരണപ്പെട്ട ജയാനന്ദന്റെ കുടുംബത്തിന് ദുരിതാശ്വാസ സഹായം

102 (1977) ശ്രീ. കെ. ദാസൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) കൊയിലാണ്ടിയിൽ മത്സ്യബന്ധനത്തിനിടെ മരണപ്പെട്ട ജയാനന്ദന്റെ ഭാര്യ മുകുവള്ളിൽ നിഷ, ദുരിതാശ്വാസ സഹായത്തിനായി നിവേദനം നൽകിയിട്ടുണ്ടോ ; എങ്കിൽ പ്രസ്തുത നിവേദനം എന്ന് ലഭിച്ചു എന്നും അതിന്മേൽ എന്തുനടപടി സ്വീകരിച്ചു എന്നും വ്യക്തമാക്കാമോ ;

(ബി) മരണപ്പെട്ട ജയാനന്ദന്റെ കുടുംബത്തിന് എപ്പോൾ ദുരിതാശ്വാസ സഹായം ലഭ്യമാക്കും എന്ന് വ്യക്തമാക്കാമോ ?